

नई ग्राम पंचायत जागनवाला में डेढ़ करोड़ की जल संवर्धन योजना का शिलान्यास

बीकानेर, (कासं)। ऊर्जा मंत्री भंवर सिंह भाटी ने गुरुवार को श्रीकालायत विधानसभा की नवसृजित ग्राम पंचायत जागनवाला में लगभग डेढ़ करोड़ की लागत की जल संवर्धन योजना का विधिवत पूजा-अर्चना कर शिलान्यास किया गया।

इस अवसर पर आयोजित कार्यक्रम में ऊर्जा मंत्री ने बताया कि इस जल संवर्धन योजना के तहत एक उच्च जलाशय, पाइपलाइन, नलकूप और हर घर पेयजल कनेक्शन कार्य शामिल है। उन्होंने बताया कि इसके तहत 2 हजार के. एल. का रॉटर वाटर स्टोरेज टैंक (डिग्गी) का निर्माण, 50 के.एल. का पम्प हाउस, 100 के.एल. ओ.एच आर एच, एक स्लो सैंड फिल्टर प्लांट और टंकी को लोहे की पाइपलाइन से जोड़ा जायेगा। इस दौरान ग्रामीणों द्वारा अवगत कराए के बाद ऊर्जा मंत्री मद्रसा इस्लामिया दारुल उलूम पहुंचे। यहां उन्होंने रह रहे छात्रों के लिए विधायक निधि कोष से 10 लाख रुपये का एक हॉल मय बरामदा बनवाने की घोषणा की।

जागनवाला में किए गए स्वागत और सत्कार करने पर उन्होंने हृदय से आभार व्यक्त किया और कहा कि विधानसभा क्षेत्र के विकास के लिए धन की कमी आड़े नहीं आयेगी। ऊर्जा मंत्री ने समग्र शिक्षा की ओर संतोष नगर की उच्च माध्यमिक विद्यालय में 17.38 लाख रुपये की लागत से नवनिर्मित 2 कक्षा कक्षा मय बरामदा का उद्घाटन किया। उन्होंने संतोष नगर में 10 लाख राशि से पुस्तकालय निर्माण करवाने



ऊर्जा मंत्री भंवर सिंह भाटी ने बज्जू उपखण्ड के गांवों में नवीन जल संवर्धन योजनाओं का उद्घाटन किया।

की घोषणा की। ऊर्जा मंत्री ने गुलामवाला में 70.76 लाख रुपये की लागत से तैयार जल संवर्धन योजना का उद्घाटन भी किया।

मुख्यमंत्री बजट घोषणा वंचित ग्रामों को सड़क से जोड़ने की योजना के तहत उन्होंने गुलामवाला से दंडखुर्द तक साठे तीन किलोमीटर की नवीन डामर सड़क का शिलान्यास भी किया। इस रोड के निर्माण पर 140 लाख रुपये खर्च होंगे। इस अवसर पर आयोजित कार्यक्रम में उन्होंने कहा कि यह सड़क निश्चित समय अर्थात् और गुणवत्तापूर्ण बननी चाहिए। क्वालिटी के साथ कोई समझौता नहीं होना चाहिए।

घटिया निर्माण सामग्री उपयोग किये जाने पर संबंधित के खिलाफ कार्यवाही की जायेगी।

इस अवसर पर जागनवाला सरपंच श्रीमती काबला बानो, गणपत राम सिंगढ़, सुनील गोदारा, बांगड़सर पूर्व सरपंच सफी खान, पूर्व सरपंच अंतरे खान, अहमद खान, रतन खान, पूर्व सरपंच कालूराम मेघवाल, राहुल सेठिया, चारू खान, अधिशासी अभियंता जलदाय विभाग नफीस खान, रामसिंह मीणा, बीडीओ अमर सिंह बौका, सार्वजनिक निर्माण विभाग के अधिशासी अभियंता, संजय चौधरी, बज्जू के मुख्य ब्लॉक शिक्षा अधिकारी

रामगोपाल शर्मा, शौकत, सुनील गोदारा, संतोष नगर सरपंच वेणीदान, जिला परिषद सदस्य मोहनदान उज्ज्वल, सवाई सिंह राठीड़, प्रभुदान रतनू, किशनदान चारण, रूपदान चारण आदि उपस्थित थे।

श्री गणेश विवाह महोत्सव कल से 17 जून से 21 जून तक पंच दिवसीय भगवान श्री गणेश विवाह महोत्सव मनाया जायेगा। इस महोत्सव को लेकर श्री गणेश मंदिर धाम कमेटी और अग्रवाल समाज के युवाओं के द्वारा तैयारियां शुरू कर दी गई है। बुधवार को अग्रवाल समाज के द्वारा अनुपगढ़ के

- जल संवर्धन योजना के तहत एक उच्च जलाशय, पाइपलाइन, नलकूप और हर घर पेयजल कनेक्शन कार्य शामिल है
- संतोष नगर में 10 लाख राशि से पुस्तकालय निर्माण की घोषणा की

मुख्य बाजार और शहर में डोर टू डोर निमंत्रण पत्र बांटे गए। श्रद्धालुओं से आग्रह किया गया है कि अधिक से अधिक संख्या में इस महोत्सव में शामिल हों।

मंदिर के पुजारी राजेश शास्त्री ने बताया कि पांच दिवसीय कार्यक्रम के दौरान श्री गणेश मंदिर धाम में रिद्धि सिद्धि की मूर्ति स्थापना भी बड़े धूमधाम से की जायेगी। अग्रवाल समाज के मुकेश अग्रवाल ने बताया कि 17 जून शाम 5:15 बजे हल्दी हाथ की रस्म से की जायेगी। 20 जून को सुबह 9:15 बजे गणेशजी की बारात पूरे शहर में बड़े धूमधाम से निकाली जायेगी।

अग्रवाल समाज के लोगों ने उम्मीद जताई है कि इस बारात में सैकड़ों की संख्या में श्रद्धालु शामिल होंगे। मनोज सिंगला ने बताया कि कार्यक्रम को लेकर कार्यकर्ताओं को अलग-अलग जिम्मेदारी सौंपी गई है।

रिटायर्ड वाटर वर्क्स कर्मों की संदिग्ध मौत

श्रीगंगानगर, (कासं)। पीएचईडी के रिटायर्ड फीटर की संदिग्ध हालत में मौत का मामला सामने आया।

बुजुर्ग अपनी पत्नी से अलग अपने दूर के रिश्ते के पोते के साथ रहता था। वह अपने घर में मृत मिला। परिवार के लोगों का कहना था कि रात में किसी समय बुजुर्ग पर पास रखी अलमारी गिरने से उसकी मौत हो गई। जबकि आसपास के लोगों ने बुजुर्ग की हत्या किए जाने की आशंका जताई है।

इस संबंध में बुजुर्ग के साथ रह रहे पोते को पुलिस ने राउंडअप भी किया है। पुलिस मामले की जांच कर रही है। बुजुर्ग सागरमल भार्गव शहर की हरदीप सिंह कॉलोनी की गली नंबर दो में रहता था। उसकी मौत आधी रात के बाद हुई। सुबह करीब आठ बजे के आसपास बुजुर्ग के साथ रह रहे उसके पोते ने आसपास के लोगों को रात में अलमारी ऊपर गिर जाने से सागरमल की मौत हो जाने की जानकारी दी।

इस दौरान हालात देखकर आसपास के लोगों को बुजुर्ग की हत्या किए जाने की आशंका हुई। इस पर उन्होंने पुलिस को जानकारी दी। पुलिस दोपहर करीब बारह बजे मौके पर पहुंची और शव कब्जे में ले लिया। दोपहर बाद पोस्टमार्टम करवा कर इसे परिवारों को सौंपा गया। संदेह होने पर पुलिस ने मृतक के पोते से पूछताछ शुरू की। शाम तक पूछताछ जारी थी।

आसपास के लोगों ने बताया कि मौके के हालात बुजुर्ग की हत्या होने की आशंका जता रहे हैं। शाम को पदमपुर रोड स्थित रमशान में शव का अंतिम संस्कार कर दिया गया। शाम तक इस मामले में मामला दर्ज नहीं हुआ था।

सार-समाचार

स्काउट का कौशल विकास शिविर



स्काउट गाइड के कौशल विकास कार्यक्रम को सहायक जनसंपर्क अधिकारी हरिशंकर आचार्य ने संबोधित किया।

बीकानेर, (कासं)। राजस्थान राज्य भारत स्काउट एवं गाइड मंडल मुख्यालय के तत्वावधान में रानी बाजार स्थित राजकीय विद्यालय में आयोजित हो रहे कौशल विकास शिविर में गुरुवार को नृत्य प्रतियोगिता का आयोजन किया गया। इस अवसर पर बाल कल्याण समिति बोर्ड के अध्यक्ष एडवोकेट जुगल किशोर व्यास एवं सूचना एवं जनसंपर्क विभाग के उप निदेशक हरिशंकर आचार्य बतौर अतिथि मौजूद थे। प्रतियोगिता का आगाज गंगशहर स्थानीय संघ के प्रधान भवानी शंकर जोशी की अध्यक्षता में हुआ। जिला निर्वाचन कार्यालय के स्वीप प्रकोष्ठ के पवन कुमार खत्री ने मतदाता जागरूकता के संबंध में जानकारी दी। सीओ गाइड ज्योति रानी महात्मा ने बताया कि शिविर में 165 संभागी भाग लेकर कौशल में अपनी दक्षता हासिल कर रहे हैं। शिविर में दश प्रशिक्षकों द्वारा डॉस, मेहदी, ब्यूटीशियन, स्पोकन इंग्लिश, कंप्यूटर, हैण्डक्राफ्ट पेंटिंग आदि का प्रशिक्षण दिया जा रहा है। शिविर में हनुमान दान चारण, अंजुमन आरा, धनवंती, रितु गौड़, अजय कुमार भार्गव, अभिषेक महात्मा, गायत्री महात्मा, प्रवीण सिंह नरुका, यशस्वी, गोपाल गहलोत अपनी-अपनी सेवाएं प्रदान कर रहे हैं।

तीन दिवसीय कृषक भ्रमण बस रवाना


श्रीगंगानगर, (कासं)। कायालय उप निदेशक कृषि एवं पदेन परिवोजना



डॉ. जी. आर. मटोरिया ने तीन दिवसीय कृषक भ्रमण के तहत बस को हरी झण्डी दिखाकर रवाना किया।

निदेशक (आत्मा) श्रीगंगानगर से अन्तरा राज्य कृषक भ्रमण व राज्य स्तरीय किसान मेला जे.ई.सी.सी., सीतापुरा, जयपुर अवधि 16 से 18 जून में जिले से किसानों की भागीदारी सुनिश्चित करने हेतु आत्मा योजनागत वर्ष 2023-24 कैफेडेटेरिया गतिविधि बी-4 को अन्दर्गत तीन दिवसीय भ्रमण का आयोजन किया जाना है। इसमें तीन कृषक भ्रमण क्रमशः 15, 16 एवं 17 जून को करवाये जाने हैं। कृषि विभाग के संयुक्त निदेशक डॉ. जी. आर. मटोरिया ने बताया कि इसके तहत गुरुवार को आत्मा कार्यालय से डॉ. एल. एन. बैरवा, अतिरिक्त निदेशक कृषि (विस्तार) श्रीगंगानगर द्वारा हरी झण्डी दिखाकर भ्रमण के लिए बस रवाना की गई। किसान मिले में कृषकों को स्मार्ट फार्म, कृषि, बागवानी, पशुपालन, डेयरी, मत्स्यपालन व कृषि विपणन की विश्व स्तरीय तकनीक का प्रदर्शन, कृषि उत्पाद, औजार, बीज आदि की नवीन जानकारी उपलब्ध कराई जायेगी।

योगासन बैनर का विमोचन किया



संभागीय आयुक्त डॉ. नीरज के. पवन (बीच में) ने योगासन के बैनर का विमोचन किया।

बीकानेर, (कासं)। जैसे-जैसे योग दिवस नजदीक आ रहा है। जैसे-जैसे संपूर्ण शहवासियों में योग के प्रति उत्साह निरंतर बढ़ रहा है। इसी श्रृंखला में गुरुवार को संभागीय आयुक्त कार्यालय में अंतरराष्ट्रीय योग दिवस 21 जून से पूर्व आयुष मंत्रालय भारत सरकार द्वारा निर्धारित योग प्रोटोकॉल के योग गुरु दीपक शर्मा द्वारा तैयार किए गए बैनर का विमोचन संभागीय आयुक्त डॉ. नीरज के पवन एवं डॉ. अमित पुरोहित के कर कमलों से हुआ ये बैनर योग गुरु दीपक शर्मा द्वारा अंतरराष्ट्रीय योग दिवस के योग प्रोटोकॉल में उल्लेखित विभिन्न यौगिक क्रियाओं, प्राणायाम एवं ध्यान के छायाचित्रों की एक विशेष श्रृंखला तैयार कर बनाया गया ताकि आमजन में योग के प्रति जागरूकता लाई जा सके। संभागीय आयुक्त डॉ. नीरज के. पवन ने कहा कि योग दिवस से पूर्व योग प्रोटोकॉल का बैनर आमजन में योग की सही जानकारी एवं उपयोगिता के लिए कारगर साबित होगा। उन्होंने कहा कि योग दिवस से पूर्व ऐसे होल्डिंग शहर के प्रमुख स्थानों पर लगाए जाएंगे, जिससे शहरवासियों में योग के प्रति जनचेतना लाई जा सके।

तूफान बिपरजाय को लेकर प्रशासन ने एडवाइजरी जारी की

बीकानेर, (कासं)। आगामी 16 एवं 17 जून को संभावित चक्रवाती तूफान बिपरजाय को लेकर जिला प्रशासन द्वारा आमजन के लिए एडवाइजरी जारी की है और आमजन से इसकी गंभीरता से पालना करने की अपील की है।

जिला प्रशासन द्वारा जारी अपील के अनुसार तूफान बिपरजाय में तेज गति की हवाओं के साथ जिले में भारी बारिश होने की संभावना है। इसलिए तेज हवा व मेघ गर्जन के दौरान घरों के अन्दर रहें, तेज हवा, बारिश व बिजली चमकने के समय बड़े पेड़ों के नीचे एवं कच्चे मकानों में शरण लेने से बचें। जिले में बजरी खदानों के मुहाने पर बसे हुए परिवार तूफान से पूर्व सुरक्षित स्थानों पर शरण लें। तेज अंधड़ के समय बिजली के तारों के टूटने एवं खंभों के गिरने की आशंका है। इसलिए सावधान रहें। तेज हवा व बरसात के दौरान पेड़ों के नीचे व कच्ची दीवार के पास खड़े न हों। पशुओं को

- बारिश व बिजली चमकने के समय बड़े पेड़ों के नीचे एवं कच्चे मकानों में शरण लेने से बचें
- तेज हवा व मेघ गर्जन के दौरान घरों के अन्दर रहें

टॉर्न, रेन कोट एवं छाते का प्रयोग करें। बैटरी से संचालित मोबाइल, इनवर्टर इत्यादि उपकरणों को फुल चार्ज रखें। पशुओं को भारी बारिश से बचाने हेतु सुरक्षित स्थान पर रखें। पशु चराने वाले चरवाहे मौसम पूर्वानुमान के मध्यनजर पशुओं को बाहर न लेकर जायें। जिले में डूब क्षेत्र में बसे हुए परिवार चक्रवात के दौरान आपात स्थिति उत्पन्न होने पर स्थानीय प्रशासन द्वारा चिन्हित सुरक्षित स्थानों में शरण लेना है।

किसी भी आपात स्थिति में निम्नांकित नियंत्रण कक्ष पर सूचना दें। मौसम विभाग द्वारा चक्रवाती तूफान (बिपरजाय) से तेज बारिश व तेज हवायें चलने की संभावना जताई गई है। इसके मद्देनजर मुख्य जिल्दसा एवं स्वास्थ्य अधिकारी डॉ. मोहम्मद अब्दर पंवार ने तेज बारिश, बाढ़ के हालात से निपटने के लिये आवश्यक निर्देशों की पालना करने के आदेश जारी किए हैं।

कार बरामद, कबाड़ में बेचने की फिराक में था

नोखा, (कासं)। पुलिस ने घर के आगे खड़ी अल्टो कार चोरी के मामले में आरोपी को गिरफ्तार किया है। आरोपी से चोरी की गई अल्टो कार भी बरामद कर ली गई है।

थानाधिकारी ईश्वर प्रसाद जांगड़ ने बताया कि 14 जून को वार्ड नंबर 18 रेलवे लाइन के पास निवासी धीरज चाल्ला ने मामला दर्ज कराया कि उसने मंगलवार रात को कार घर के सामने खड़ी की थी। उठकर संधाला तो कार वहां पर नहीं मिली।

पुलिस ने चोरी का मामला दर्ज चोर की तलाश शुरू की। घटनास्थल के आस-पास के सीसीटीवी कैमरों के फुटेज देखे और वार्ड 18 निवासी दुलीचंद सुधारा को गिरफ्तार किया गया।

- घर के आगे खड़ी अल्टो कार चोरी के मामले में आरोपी गिरफ्तार

आरोपी दुलीचंद से चोरी की गई कार बरामद की गई। आरोपी दुलीचंद से घटना के बारे में पूछताछ की जा रही है। आरोपी दुलीचंद गाड़ियों का मिस्त्री है। जो गाड़ी चोरी कर कबाड़ में बेचने के फिराक में था।

इसलिए उसने गाड़ी चोरी के बाद गाड़ी के नंबर प्लेट भी चेंज कर दी थी। फिर यह नागौर में गाड़ी बेचने के लिए गया था, लेकिन गाड़ी बिकी नहीं। जब तक वो गाड़ी बेच पाता, उससे पहले ही नोखा पुलिस ने उसे दबोच लिया।

शाकद्वीपीय पंचायत

बीकानेर, (कासं)। शाकद्वीपीय मग ब्राह्मण समाज (पुजारी सेवक) जुलाई में राज्य स्तरीय दो दिवसीय बैठक का आयोजन कर रहा है जिसमें राजस्थान के हर शहर से समाज और राजनीति में कार्य करने वाले जनप्रतिनिधि हिस्सा लेंगे।

इस कार्यक्रम को 'शाकद्वीपीय पंचायत 2023' का नाम दिया गया है। कार्यक्रम संयोजक कामिनी विमल भोजक मैया ने बताया कि आयोजन समिति में जयपुर से ओ.पी. शर्मा, जोधपुर से हेमंत शर्मा, बीकानेर से आर. के. शर्मा, उदयपुर से के. के. शर्मा, फलौदी से डॉक्टर दिनेश शर्मा होंगे। कामिनी भोजक ने बताया कि दो दिनों में चार महत्वपूर्ण सत्र पर आयोजित इस पंचायत में राजनीति से जुड़े पदाधिकारियों के अलावा, पार्षद, पंच, सरपंच, साहित्यकार शामिल होंगे।

डिलीवरी ब्वाँय को जेल भेजा, दोस्त से पूछताछ करेगी पुलिस

बीकानेर, (कासं)। कैमरे के पारसल की डिलीवरी से पहले नए कैमरे के बदले वाले डिलीवरी ब्वाँय को कोर्ट के आदेश पर जेल भेज दिया गया।

जयनारायण व्यास कॉलोनी थाना पुलिस ने पारसल डिलीवरी में गड़बड़ी करने के आरोप में चौधरी कॉलोनी निवासी अनिल लेधा और हर्ष कुमार मेघवाल, निवासी वल्लभ गार्डन को गिरफ्तार किया था। कोर्ट के आदेश पर हर्ष कुमार को दो दिन के पुलिस रिमांड पर लिया है। वहीं अनिल लेधा को जेल भेज दिया। पुलिस ने बताया कि हर्ष कुमार से की जाने वाली पुलिस पूछताछ में कई खुलासे होने की उम्मीद है। व्यास कॉलोनी थाने के एसएचओ

- पारसल की डिलीवरी से पहले नए कैमरे के बदले पुराना कैमरा डालकर हेराफेरी का मामला

महावीर प्रसाद बिश्नोई ने बताया कि प्रकरण की जांच करने पर सामने आया कि आरोपी हर्ष कुमार फर्मा आईडी और नाम से ऑनलाइन सामान की बुकिंग कराता था। एसपी तेजावनी गौतम के निर्देश पर आरोपी के ठिकानों और उसकी गतिविधियों पर नजर रखी गई। आरोपी की गिरफ्तारी करने के बाद

उसने प्रथमदृष्टया बताया कि वह डिलीवरी बॉय से सामान मंगवाता और कुछ समय रखने के बाद असली माल को निकालकर उसमें नकली माल भरकर कंपनी को पारसल रिटर्न कर देता था।

जयनारायण व्यास कॉलोनी थाने के एसएचओ महावीर प्रसाद बिश्नोई ने बताया कि 22 मई को ई-कॉर्ट कंपनी के बीकानेर इंचार्ज दिनेश राहड़ ने रिपोर्ट दी कि उसके यहां डिलीवरी बॉय का काम करने वाले अनिल लेधा ने पारसल लेने वाले व्यक्ति से मिलीभगत कर पारसल को निरस्त करवा दिया। इसके बाद उसने नए कैमरे की जगह पुराना कैमरा डालकर पारसल को वापस कंपनी में रिटर्न कर दिया।

योजनाओं का लाभ गांव, ढाणी में अंतिम छोर तक बैठे पात्र को मिले : मेघवाल

बीकानेर, (कासं)। आपदा प्रबंधन मंत्री गोविंद राम मेघवाल ने गुरुवार को खाजूवाला विधानसभा क्षेत्र में विभिन्न स्थानों पर आयोजित महंगाई राहत एवं प्रशासन गांवों के संग शिविरों का निरीक्षण किया।

इस दौरान उन्होंने कहा कि राज्य सरकार को विभिन्न जन कल्याणकारी योजनाओं का लाभ गांव, ढाणी और कस्बे में अंतिम छोर तक बैठे हुए पात्र व्यक्ति को मिले। इसके लिए सरकार कृत संकल्प है। आपदा प्रबंधन मंत्री ने ग्राम पंचायत पुराल के करणीसर, खाजूवाला के गुल्लुवाली एवं छतरगढ़ के गणेश के शिविरों की व्यवस्थाओं का जायजा लिया। उन्होंने शिविरों के विभिन्न स्टॉल का अवलोकन किया और अब तक की प्रगति जानी। प्रभारी एवं अन्य कार्मिकों को गंभीरतापूर्वक कार्य करने के निर्देश दिए।



खाजूवाला में आपदा प्रबंधन मंत्री गोविंद राम मेघवाल (बाएं से दूसरे) ने महंगाई राहत शिविर में लाभार्थियों को गारंटी कार्ड वितरित किए।

सुनी और तुरंत निराकरण के लिए अधिकारियों को निर्देश दिए। इस दौरान उन्होंने शिविर में आये लाभार्थियों को

मुख्यमंत्री गारंटी कार्ड वितरित किए। उन्होंने गुल्लुवाली उप स्वास्थ्य केन्द्र का पट्टा एनएच को सौंपा। इस अवसर पर

पुगल एसडीएम सीता शर्मा, सरपंच गुलशेर खान, तहसीलदार दर्शना इंदलिया, बीडीओ राजेन्द्र जोईया,

- मेघवाल ने शिविरों के विभिन्न स्टॉल का अवलोकन किया और अब तक की प्रगति जानी

पीएचईडी के ईएन आलोक गुप्ता, सरपंच शारदा देवी, उप सरपंच मदन बिश्नोई, सरपंच रामेश्वर लाल गोदारा एवं मकबूल बलोच आदि उपस्थित थे। वहीं महंगाई राहत एवं प्रशासन शहरों के संग अभियान के तहत 16 व 17 जून को आयोजित होने वाले समस्त शिविर स्थगित रहेंगे। अतिरिक्त जिला कलेक्टर (नगर) हरि सिंह मीना ने बताया कि बिपरजाय चक्रवाती तूफान की चेतावनी के मद्देनजर दो दिन कैम्प स्थगित रहेंगे।

तूफान का असर, तीन दिन बारिश की संभावना

श्रीगंगानगर, (कासं)। अबर सागर से उठे चक्रवाती तूफान बिपरजाय का हमारे यहां भी असर दिखेगा। मौसम वैज्ञानिकों के अनुसार इस तूफान का हमारे यहां सीधा कोई असर नहीं रहेगा और ना ही कोई नुकसान होने की आशंका है। लेकिन मौसम में बदलाव होने के साथ ही तेज हवाएं चलने व हल्के से मध्यम दर्जे की बारिश होने की संभावना है।

श्रीगंगानगर सहित बीकानेर संभाग के जिलों में 16 से 18 जून तक बारिश की संभावना है। क्षेत्र में इन दिनों अधिकतम तापमान 40 डिग्री के आसपास रह रहा है। दिनभर धूप खिली रही लेकिन हवाएं चलने से तपिश व गर्मी का प्रभाव अधिक नहीं रहा। जयपुर के मौसम वैज्ञानिकों ने बताया कि चक्रवाती तूफान बिपरजाय तेज गति से आगे बढ़ रहा है। प्रदेश में जोधपुर संभाग के जिलों में भी इसका असर रहेगा। लेकिन बीकानेर संभाग के जिलों में तूफान आने की संभावना नहीं है।

श्रीगंगानगर डी.एस.ओ. सोनी एपीओ

श्रीगंगानगर, (कासं)। डीएसओ राकेश सोनी को एपीओ कर दिया गया है। डीएसओ सोनी की कार्यशैली पर कुछ समय पहले विधानसभा में सवाल उठे थे। इसके बाद से ही सोनी के खिलाफ कार्रवाई की आशंका जताई जा रही थी। इस संबंध में गुरुवार को आदेश जारी हुए। सोनी के एपीओ रहने के दौरान उनका मुख्यालय झालावाड़ रखा गया है। जिला रसद अधिकारी कार्यालय से मिले जानकारी के अनुसार सोनी पर गैर आबंटन में अनयमितता बरतने का आरोप लगाया गया था। साथ ही दुकानों का अटैंचमेंट बिना मंत्री स्तर पर अनुमति के ही करने की आरोप लगाया गया था। इस संबंध में राज्य विधानसभा में उठे सवालों में सोनी की कार्यशैली पर नाराजगी जताई गई थी। आरोप था कि सादुलशहर विधानसभा क्षेत्र में प्रधानमंत्री गरीब कल्याण योजना में इस साल 27 जनवरी तक 3070

उत्तर पश्चिम रेलवे G2

ई-निविदा सूचना
मंडल रेल प्रबंधक उत्तर पश्चिम रेलवे बीकानेर भारत के राष्ट्रपति की आर्य से इच्छुक ठेकेदारों से निम्न स्थित कार्य के लिए दिनांक 06.07.2023 को 15.00 बजे तक खुली ई-निविदा आमंत्रित करते हैं-
निविदा संख्या : 44, कार्य का नाम व स्थान : सहायक मण्डल इंजीनियर/लाईन- बीकानेर के अधीन वर्कशॉप बीकानेर के क्लबहाउस बागी सेक्शन में सीटीआरबी माउण्टिंग ऐरिया को बदलने व मॉडिफिकेशन तथा इंकोटी क्रेन के लिए आई-सेक्शन में मॉडिफिकेशन, आईओएच बागी सेक्शन में चिकन मेश लगाना तथा व्हील शॉप के ट्रेक ले-आउट को बदलने एवं संशोधित करने का कार्य। अनुमानित लागत मूल्य : ₹. 491610.19.40, घरोहर पारिश : ₹. 98300.00, नोट : अंतिम रिले की वेबसाइट www.irops.gov.in पर देखी जा सकती है।
647-PR/23